



5.1. සමාජ පාලනයක අවශ්‍යතාව

මානවයා සමාජ සත්ත්වයකු ලෙස ජ්වත්වීමට හැඩගැසීමත් සමග මූලික අවශ්‍යතා සපුරාගැනීමේ දී පෙෂෑද්ගලිකත්වය අනිබවා පොදුවේ කාටත් පිළිගත හැකි එකතුතාවන් ගොඩනගා ගත්තේ ය. තම සමුහයේ බහුතර පිරිසකගේ අනුමැතිය ලත් වරයාවන් ගොඩනගා ගැනීමටත් ඒවා පවත්වා ගැනීමටත් පැනනැගුණු එකතුතාව පදනම් ව සමාජ පාලනය යන සංකල්පය බිජි වූ බව පෙනේ. ස්වකිය සමුහයා තුළ පිළිගත් වරයාවන් සමුදායක් සංගත ව පවත්වා ගැනීමටත් එයින් අපගමනය වීම වැළැක්වීමටත් මෙම සමාජ පාලනය නම් ක්‍රියාවලිය අතිශය වැදගත් වේ.

19 සියවසේ සිට ම සමාජ පාලනය පිළිබඳ ව වාද විවාද පවතී. සමාජ පාලනය නිරායාසික ක්‍රියාවලියක් ද නැතහාත් යම් බලවේගයක් විසින් මෙහෙයවන්නක් ද යන්න විමසීමට එහිදී උත්සාහ දරා ඇත. සරල සමාජවල පටන් සංකීරණ සමාජ දක්වා ම සමාජ පාලනයක් ක්‍රියාත්මක වේ. සමුහයක් වශයෙන් විවිධ කටයුතුවල නිරත වීමේ දී එකිනෙකා අතර එකතුතාවන්, පිළිගැනීම මෙන් ම අවශ්‍යතා ඉටුවිය යුතු යුතුකම් සහ වගකීම් සමුදායක් පවතී. එහෙත් මේ සියල්ල සමතුලිත සුබනමු ලෙසට ඉටුවේ යැයි අපේක්ෂා කළ නොහැකි ය. මෙසේ අපේක්ෂිත වරයාවලින් අපගමනයක් සිදුවීම නිසා විසංවිධානකාරී තත්ත්වයන් සමාජය තුළ උද්ගත වේ. මෙම විසංවිධානකාරී තත්ත්වයන් නිසා සමාජගත ඇතැම් සාමාජිකයන් අතර අතවත්වය, අසහතය වැනි තත්ත්වයන් ගොඩනැගේ. මෙම විසංවිධානකාරී තත්ත්වයන් ගොඩනැගීම වැළැක්වීමටත් ගොඩනැගුණ තත්ත්වයන් සමනය කරගැනීමටත් සමාජ පාලනයක අවශ්‍යතාවක් පැන නගී.

කවර හෝ සමාජයක සමාජ පාලනය ක්‍රියාත්මක විය යුත්තේ සමාජ ප්‍රගතිය උදෙසා ය. එමගින් සාමාජිකයන් අතර සාමය, සංවර්ධනය ගොඩනැගේ. කිනම් හේතු මත හෝ සමාජයෙහි ප්‍රතිච්‍රියා ගැනීම්, අපරාධ, ආදිය ඇති වේ නම් එම සමාජයෙහි ඉදිරි ගමන ඇතුළත් හිටි.

සාම්ප්‍රදායික සමාජයේ කුඩා සමුහ තුළ සමාජ පාලන ක්‍රියාවලිය ද සරල එකක් විය. ආවේණික සම්ප්‍රදායන් සමුහයක් අනුගමනය කිරීමට සමුහයේ සාමාජිකයන් අතර පොදු එකගතාව ඇති කරවීමට වැඩිහිටියන් නිරන්තරව කටයුතු කිරීම එහි දී ප්‍රමාණවත් විය.

සමාජ පාලනය සිදුවන ප්‍රධාන ක්‍රම දෙකකි.

1. අවිධිමත් සමාජ පාලනය
2. විධිමත් සමාජ පාලනය

අවිධිමත් සමාජ පාලනය

සමාජයේ පොදු පිළිගැනීමට ලක් වූ හර පද්ධතියක් රැකගෙන ජ්‍වත්වීමට සමුහය තුළින් කෙරෙන බලපෑම පදනම් ව අවිධිමත් සමාජ පාලනය ඇති වේ. සාමුහිකව ජ්‍වත්වීමත් සමග සිදුවන “හරහුරුව” මෙහි දී කුඩා පෙනේ. ඒ සමාජයට ආවේණික වූ පොදු විග්‍රහය මගින් මෙම හර පද්ධතිය තීරණය කෙරේ. එසේ ම සමාජයෙන් සමාජයට ඇතිවන විවිධත්වය සලකුණු කිරීමට ද මෙම අනන්‍ය හර පද්ධතිය ඉතා වැදගත් ය. ස්වකිය සමාජ සමුහය තුළ අනන්‍යතාව පවත්වාගැනීමට මෙම සම්ප්‍රදායන්, වාරිතු වාරිතු, ධර්මතා ආදිය දැඩි ලෙස වැදගත් වේ.

අවිධිමත් සමාජ පාලනයේ දී පුද්ගල හඳු සාක්ෂියට ද සැලකිය යුතු කැනක් හිමි වේ. තමා විසින් තමා අයත් සමුහයේ (සමාජයේ) උන්නතිය හා ආරක්ෂාව සඳහා කැපවීමක් පවත්වා ගැනීම හඳු සාක්ෂිය හෙවත් අභ්‍යන්තර විනිශ්චය පදනම් වූ පෙළඹවීමක් ලෙස ද මෙය දැක්වීය හැකි ය. මෙහි විශේෂත්වය වන්නේ ඒ ඒ පුද්ගලයා දක්වන කැපවීම ඔවුනට ආවේණික හා විවිධ වීම ය. එහෙත් සමාජයෙන් පුද්ගලයන්ට ලැබෙන ප්‍රතිලාභ හා තෘප්තිමත් බව වැඩිවන විට මෙම කැපවීම සඳහා පෙළඹවීම ද වැඩි වේ.

අතිත ග්‍රී ලංකාවේ අවිධිමත් සමාජ පාලන බලවේගයක් ලෙස පන්සල මූලික හික්ෂු සංස්ථාවට දැඩි බලවන්තහාවයක් ලැබේ තිබේ. රජවරුන් ඇතුළු පාලකයෝ ද හික්ෂු සමාජය කෙරෙහි අතිශය ගෞරවපූර්වක වූවා සේ ම ඔවුන් වෙතින් නිරතරු ව රාජ්‍ය පාලන කටයුතු පිළිබඳව උපදෙස් ලබා ගත් බව ඉතිහාසය වීමසීමේ දී පෙනී යයි. එදා හික්ෂුන් වහන්සේලා පාලකයන් මත ප්‍රතිඵ්‍යාපනයනාත්මක බලපෑම් සිදු කළ අතර ම පාලක යන්ගේ ගෞරවය දිනාගැනීම නිසා නිරායාසයයෙන් සාමාන්‍ය ජනතාවගේ ගෞරවයට ද පාතු විය.

සමාජය පාලනය කිරීම සඳහා අවිධිමත් බලවේගයක් ලෙස දෙක වන වරයා මාරුගයක් වශයෙන් සිරිත් විරිත් හඳුනාගත හැකි ය. ඒ ඒ සමාජ විසින් සිරිත්විරිත් පද්ධතියක් ගොඩනගා ගන්නා අතර එයට අනුකූල ව සංස්කෘතිය පවරා දීම ද නිරායාසයෙන් සිදුවෙයි. සමාජයේ (සමුහයේ) අනතුතාව අඛණ්ඩ ව පවත්වාගෙන යාමටත් සමාජය පාලනය කිරීමටත් මෙම පවරාදීම අවිධිමත්ව දායක වෙයි.

විධිමත් සමාජ පාලනය

සමාජය පුළුල් විමත් ප්‍රාථමික සමුහ ඉක්මවා ද්‍රව්‍යීයික සමුහ බිජිවීමත් සමග ම අවිධිමත් සමාජ පාලනය පමණක් ප්‍රමාණවත් තොවී ය. සිරිත් විරිත්, සම්ප්‍රදායන් වෙත ස්වකීය සමාජය නැඹුරු කරවීම සඳහා යම් ආධිපත්‍යයක් හා බලවත්ත්හාවයක් සහිත සමාජ පාලන ක්‍රම ස්ථානගත වූ අතර එය නීතිරිති පද්ධතියක් ලෙස හැඳින්වීමට බඳුන් විය. මෙම නීතිරිති පද්ධතිය වාරිතු වාරිතු වලින් වෙන් වීමේ ප්‍රධාන ම ලක්ෂණය වූයේ එවා ලේඛනගත ව පැවතිමයි. යම් සමාජයක් තුළ දිගුකාලීන ව පිළිගැනීමට ලක් වූ වාරිතු හෝ සම්ප්‍රදායන් එම සමාජයේ දිගුපැවැත්මට අත්‍යවශ්‍ය වේ. එසේ ම සාමුහික පිළිගැනීමට ලක් වී එය ලිඛිත ව ස්ථාපනය වී පුද්ගලිකත්වයක් තොමැති ව ක්‍රියාත්මක කිරීමට බලකිරීම නීති පද්ධතියේ ප්‍රධාන ම ලක්ෂණයකි. සමාජ පාලනය උදෙසා නීතිය ක්‍රියාත්මක කිරීමේ දී මුළුක ලක්ෂණ තුනක් කැපී පෙනේ.

- | | |
|--|---|
| <ul style="list-style-type: none"> ■ බලාධිපත්‍ය ■ සාමුහික වගකීම ■ සාම්‍යය | <p>Authority
Collective Responsibility
Reconciliation</p> |
|--|---|

බලාධිපත්‍ය යනු නීතිය මත ආරෝපණය කර ඇති උත්තරිතරහාවයයි. අතිතයේ දී එය දෙවියන්ගෙන් පහළවුවක් ලෙස හෝ කිසියම් ආගමික නැඹුරුවක් සහිත ගුද්ධ වූ ප්‍රකාශයක් ලෙස සලකා එයට බලය ආරෝපණය කෙරීණි. එය අනුගමනය කිරීමට බල කරනු ලබන අතර එයින් බැහැරවන්නන් සඳහා දීජිත්තාවය ද සම්මත කර තිබීම විශේෂත්වයකි.

නීතිය සමාජ පාලන බලවේගයක් ලෙස සාමුහික පිළිගැනීමකට යටත් වේ. එය පොදුවේ ජන විජානය තුළ තැන්පත් කෙරෙන්නේ සැම දා එයට එකා විය යුතු ය යන සම්මතය සහිතව ය. මෙම පොදු පිළිගැනීම බැඳ වැටුණහොත් එම නීතිරිති තවදුරටත් සමාජ පාලනයට ඉවහල් කරගත තොහැකි ය. නීතියක් පොදු සම්මතයක් ලෙස පවතින්නේ කිසියම්

දේශසීමාවක් තුළ නිශ්චිත සමාජයක් සඳහා පමණි.

නීතියේ පවතින සාමාන්‍ය යනු සැමට සමාන ව ක්‍රියාත්මක වීමයි. නීතිය බිඳින්නා දැන් බිනයකට යටත් කිරීමත් එය අපෙෂද්ගලික රාමුවක් තුළ ක්‍රියාත්මකවීමත් මෙහි දි කැපී පෙනේ. දඩුවමට යටත් කළ පුද්ගලයා තැවත සමාජයට මූදා හැරෙන්නේ නිවැරදි කළ පුද්ගලයකු ලෙසයයි ඇති කරගන්නා පිළිගැනීම ද මෙහි දි කැපී පෙනෙන ලක්ෂණයකි.

5.2. සමාජ පාලනයෙහි ලා වාරිතු වාරිතුවල වැදගත්කම

සාමුහික ව පිළිගැනීම් සමුද්‍යකට එකග වීම පදනම් කරගෙන මිනිසා සංස්කෘතික සත්ත්වයෙකු ලෙස හැඳින්වීමට සමාජ විද්‍යායැයේ පෙළඳුනහ. එනම් තනි තනි ව ස්වකිය අවශ්‍යතා සපුරාගැනීම වෙනුවට සාමුහික ව අවශ්‍යතා සපුරාගැනීමට යොමුවීමත් සමග මිනිසාට අනෙක්නා වශයෙන් එකිනෙකා වෙත පිළිපැදිය යුතු යම් යම් වර්යාවන් පුරුණ කිරීමට සිදුවිය. ඒවා පරමිපරාවෙන් පරමිපරාවට පවරාදීමත් සමග එය සංස්කෘතිය වශයෙන් හඳුන්වන්නට විය. සංස්කෘතිය තුළ පවතින ඉතා බලවත් සමාජ පාලන බලවේයක් ලෙස වාරිතු වාරිතුවලට ප්‍රමුඛස්ථානයක් හිමි වේ.

වාරිතු වාරිතු යන පදයේ සරල තේරුම ගත් කළ අනුගමනය කළ යුතු වර්යාවන් සමුහයක් හා අනුගමනය නොකළ යුතු වර්යාවන් සමුහයක් පිළිබඳ ව ඉන් අදහස් වේ. ඒ ඒ සමාජයට ආවේණික වන සේ වාරිතු වාරිතු ගොඩනැගේ. ඒවා පැහැදිලි ලෙසට සමාජයෙන් සමාජයට වෙනස් අනන්‍යතාවෙන් යුතු වේ.

වාරිතුයක් ගොඩනැගෙනුයේ කිසියම් වර්යාවක් පොදුවේ ජන විද්‍යානය තුළ අවශ්‍ය ම අංශයක් ලෙස පිළිගැනීමට ලක්වීමත් සමග ය. ජ්‍රේමන් සමාජ විද්‍යායැයු වූ ගැඹුන් වෝනිස් සමාජ පාලනයේ ප්‍රධාන උපක්ම අතුරින් එකක් ලෙස වාරිතු වාරිතු හඳුන්වා දි ඇත.

වාරිතු වාරිතු ඕනෑම සමාජයක නිසාගයෙන් ම ක්‍රියාත්මක වේ. එහි සමාජ අනන්‍යතාවක් සහිත වන්නා සේ ම වැඩිහිටියේ අවවාදයෙන් හා ආදර්ශයෙන් බාල පරපුර ඒ සඳහා ප්‍රහුණු කරති. බොද්ධ සමාජය තුළ මෙවැනි වාරිතු වාරිතු සමුදායක් ඉතා පැහැදිලි ව හඳුනාගත හැකි ය. එහි දි ගිහි පැවිදි වශයෙනුත් එම වාරිතු වාරිතුවල අනන්‍යතා හඳුනාගත හැකි වේ.

වාරිතු වාරිතු සමාජය තුළ පිළිගැනීමේ හා ක්‍රියාත්මක කිරීමේ බලවත්ත හාවය අනුව කොටස් දෙකකට බෙදිය හැකි ය.

01. ජනචර්යා Folkways

02. ගණචර්යා Mores

ජනාචාර / ජනචර්යා යනු සමාජය තුළ ක්‍රියාත්මක කිරීමට බල කරන නමුත් එය නොසලකා හැරීම හෝ බිඳුලීමට එරෙහිව දැඩි සමාජ ප්‍රතික්‍රියා රහිත වර්යා සමුදායකි. සංස්කෘතිය තුළ පිළිගත් ධර්මතාවල ප්‍රතිඵලය ලෙස ප්‍රකට සමාජ විද්‍යාඥයකු වූ සම්බන්ධ මෙම දෙවර්ගය ම හඳුන්වා දෙන අතර ඒවායින් ලිපිල් ම කොටස ජනචර්යාවලට ඇතුළත් වන බව පවසයි. ජන වර්යා බිඳ හෙළිමෙන් බොහෝ විට වාචික අප්‍රසාදය ප්‍රතිශේෂාත්මක සරල ප්‍රතිචාරවලින් පමණක් එයට එරෙහි ව හඳුනාගත හැකිය. මෙය නිතර සමාජයේ දක්නට ලැබෙන අතර ම එවැනි ප්‍රතිචාර දිගුකාලීන ව නො පවතින්නකි. නිදුසුනක් ලෙස ප්‍රජාතිය ස්ථානයකට පාවහන් පැලද යැම වැනි දේ දක්වීය හැකි ය.

ගණාචාර නැතහෙත් ගණ වර්යා ලෙස හඳුන්වන්නේ ජනාචාරවලට වඩා බලවත් ලෙස සමාජ පිළිගැනීමට ලක් වූ හර පද්ධතියයි. ගණාචාර බිඳ ලු විට ඇතිවන සමාජ ප්‍රතිරෝධය වඩාත් බලවත් වේ. උපැවිදිවීම, පතිචාර පතිනිවත බිඳුලීම, ආගම වෙනස් කිරීම, තහනම් යානීන් අතර විවාහ වැනි ඇතැම් වර්යා දෙස සමාජය බලනුයේ වඩාත් අවමන් සහගතව ය. මෙය ජනාචාර කඩවීමෙන් සිදුවන සමාජ ප්‍රතික්‍රියාවට වඩා ප්‍රතිශේෂාත්මක බලවත්ත හාවයකින් යුතු ව ක්‍රියාත්මක වේ.

සිරින් විරින් පිළිබඳ සමාජ පිළිගැනීම ද කාලීනව වෙනස් වේ. පරම්පරා එකක් හෝ කීපයක් තුළ සිරින් විරින් අලුතින් ගොඩනැගීමත් පවතින ඒවා තව්කරණය වීමක් හෝ බැහැරවීමක් හෝ ඕනෑම සමාජයක් තුළ නිරතරු ව සිදු වේ. විශේෂයෙන් කාරමිකරණයේ මූවාවෙන් පැමිණෙන බටහිරකරණය නිසා ආසියාතික රටවල සමාජ හර පද්ධතිය ඉතා බලවත් ලෙස විකාශනීට ලක් වී ඇත. විශේෂයෙන් විද්‍යාත් ජනසන්නිවේදන මාධ්‍ය ඔස්සේ සිදුවන අනවරත පෙළඳඹීම් නිසා ශ්‍රී ලංකාතික බොද්ධ සමාජයේ සම්පූදායික වාරිතු වාරිතු පද්ධතිය අනියෝගයට ලක් විය.

හරබව ස්ථෙන්සර වැනි සමාජ විද්‍යාඥයන් ඉදිරිපත් කළ සමාජ පරිණාමය පිළිබඳ මූලධර්ම සමාජ වාරිතු වාරිතු විෂයෙහි ඉතා

වැදගත් වේ. ඔහු ම සමාජයක් අරබයා අධ්‍යීක්ෂණ ව සිදුවන පරිණාමයන් හා සංස්කෘතික විසරණයන් හේතුවෙන් තත් සමාජයේ වාරිතු වාරිතු පද්ධතිය විකරණයට හාජනය වේ. මෙහි දී වාරිතු වාරිතු අනුගමනය කිරීම හා ප්‍රතික්ෂේප කිරීම හෝ වෙනස් කිරීම පිළිබඳ ව යම් පරම්පරා ගැටුමක් ද පවතී. වැඩිහිටියන් සම්ප්‍රදාය රැකිම නියෝජනය කරදී බාල පරපුර සම්ප්‍රදාය වෙනස් කිරීම හෝ බිඳීම නියෝජනය කිරීම ද සමාජය තුළ තිරතුරු ව හඳුනාගත හැකි ය.

සමාජ පාලන බලවේගයක් ලෙස සිරිත් විරිත්වලින් සිදුවන මෙහෙය ඉතා ප්‍රබල ව කැඹී පෙනෙන්නේ ප්‍රාථමික සමුහ තුළ දී ය. එහි දී නීතිරිතිවලින් නොව පාලනය ඇතිවන්නේ වාරිතු වාරිතු මූලික වීමෙනි. එක් එක් සමාජ සංස්ථාවකට අනුබද්ධ වූ වාරිතු වාරිතු සම්ප්‍රදායක් ඇත. පවුල තුළ සමාජකයන් අතින් ඉටුවන සිරිත් විරිත් සහ ආගමික සංස්ථා තුළ පවතින සිරිත් විරිත් එකිනෙකට වෙනස් වේ. කිසියම සමාජ සමුහයකින් ඉවත් ව වෙනත් සමාජයකට අනුගතවීමේ දී සිදුවන පුනර්සමාජානුයෝජනය (Resocialization) මූලිකව ම යොමු කෙරෙන්නේ නව සමාජයේ වාරිතු වාරිතු රටාවට අනුගත කරලීමයි. රටකින් රටකට යාම, ගිහි ජීවිතයෙන් පැවැදි ජීවිතයට පැමිණීම, අව්‍යාහක ව සිට විවාහ වීම වැනි ඔහුම අවස්ථාවක දී මෙම වාරිතු වාරිතු පද්ධතිය යම් වෙනස් කිරීමකට ලක් වේ. එමෙන් ම ඒ ඒ සමාජය තුළ සමාජ පාලනය සඳහා ක්‍රියාත්මක වන බලවේගය ද ඒ අනුව වෙනස් වේ.

තමා ජීවත් වන සමාජයේ සිරිත් විරිත් තවක සාමාජිකයන්ට ඩුරු කිරීමේ ප්‍රමුඛ කාර්යභාරය උසුලනුයේ පවුලයි. පවුල තුළින් සිදුවන ප්‍රාථමික සාමාජානුයෝජනය මෙහි දී ඉතා වැදගත් වේ. පවුල තුළින් සිදුවන සමාජානුයෝජනය සමස්ත ඉදිරි ජීවිතයට බලපායි. බිඳුණු පවුල (Broken Families) පරිසරයක හැදෙන වැඩෙන දරුවන් බොහෝ විට අසාමාන්‍ය වර්යා සහිත වේ. ඔවුහු බොහෝ විට සමාජයේ පිළිගත් වාරිතු වාරිතු පිළිබඳ තැකීමක් නොකරන අතර සමාජයේ පොදු ඇගෙයුම වලින් අපගමනයවීමක් දක්වති. සංස්කෘතික වශයෙන් මෙවැනි අපගමනය වීම සමාජ විද්‍යාවේ දී “සංස්කෘතික දරිද්‍රතාව” ලෙස ද හැඳින් වේ. සමාජයේ පංති සාධකයට ප්‍රතිබද්ධ ව යම් පමණකින් සිරිත් විරිත් හා සමාජ පාලන පද්ධතිය ද වෙනස් වී පවතින බව නිරික්ෂණය කළ හැකි ය. දිළු පන්ති, මධ්‍යම පන්ති, ධනවත් පන්ති, උගත්, තුළත් ආදී ඔහුම සමාජ පන්තියකට ආවේණික වූ යම් යම් වාරිතු අපට පැහැදිලි ව නිරික්ෂණය කළ

හැකි ය. සාමාජිකයන්ගේ ඇතැම් වර්යාවන් දුටු විට තම කණ්ඩායමෙන් නෙරපීමට ලක්වනුයේ මෙම පත්ති සාධකය වටා බැඳී ඇති වාරිතු කඩවීම හේතුවෙනි.

හික්ෂු ආසනයට ප්‍රවේශ වීමේ දී සාමණේර අවධියේ දී අපේක්ෂා කරනුයේ ද හික්ෂු ජ්වලයට අවසි මූලික වත්පිළිවෙත් සමාජානුයෝග්‍රනයයි. එය උපසම්පදාවට පළමු ව ලබන ශික්ෂණයක් වන්නා සේ ම පැවිදී ජ්වලයට අවශ්‍ය කුසලතා වර්ධනය කිරීමකි.

5.3. සාරධරම හා සමාජය

සාරධරම හා ධර්මතාවන් සමාජ පාලනයෙහි ලා ප්‍රබල දෙකත්වයක් ලබා දෙයි. සාරධරම හා ධර්මතා ආසන්න අර්ථ සහිත ව සමාජයේ හාවිත වුව ද ඒවා එකිනෙකින් වෙනස් වේ.

සාරධරම යනු යම් කිසි දෙයක් ඇගෙයුම සඳහා යොදාගනු ලබන මිනුම් දැඩු හෝ සංකල්ප සමුදායකි. මෙම ඇගෙයුම සඳහා යනු ලබන දේවල් අතර වස්තුන්, අදහස්, ක්‍රියා, හැඟීම්, හා සිද්ධින් ද ඇතුළත් වේ. ඇගෙයුම බොහෝ විට සාපේක්ෂ ස්වභාවයක් උසුලයි. සාරධරම යනු පුද්ගලයා විසින් හෝ සමාජය විසින් හෝ හොඳ, යහපත් යැයි සම්මත කර ගත් සංකල්ප සමුදායකි.

ධර්මතා යනු සමාජයේ හැසිරිය යුත්තේ මෙසේ යැයි ගොඩනගා ගත් සම්මතයන් ය. ධර්මතා තනි පුද්ගලයෙකුට පමණක් ක්‍රියාවේ යෙද්විය නොහැකි ය. එවැනි ක්‍රියාකාරකම් දෙස බලා ඇගයීමට සමාජයක් ද තිබිය යුතු වේ. ධර්මතාවක් අනුගමනය කළ යුතු වර්යා පද්ධතියක් ද සහිත ය. එය සමාජය විසින් අනුමත කිරීම හෝ බැහැර කිරීම සිදුවිය හැකි අතර ඇතැම් විට එය කඩවීමක දී දණ්ඩනයකට ද යොමු විය හැකි ය. එනම් ධර්මතා යනු සාරධරම පාදක ව ගොඩනගා ගත් සමාජය සම්මත කරගත් “අපේක්ෂිත වර්යා පද්ධතියකි”.

සාරධරම කුඩා වියේ සිට ම ක්‍රමයෙන් අභ්‍යන්තරීකරණය වේ. විශේෂයෙන් පවුල ක්‍රියා ඇරණෙන මෙම ක්‍රියාවලිය සංස්කෘතිය පවරාදීමේ ක්‍රියාවලියේ වැදගත් අංගයක් ලෙස හඳුන්වා දිය හැකි ය. ද්විතීය සමාජානුයෝග්‍රන ක්‍රියාවලියේ දී පාසල ඉතා වැදගත් කාරකයක් වේ. පවුල් පරිසරය කෙබඳ වුව ද බාහිර සමාජයේ සාරධරම පද්ධතිය පැහැදිලි ව හඳුනාගැනීමටත්

ඒ අනුව සාමාජ්‍යයෝජනය වීමටත් පාසල ප්‍රබල දායකත්වයක් ලබාදෙයි. කිසියම් සමාජ වර්යාවකට අනුව පුද්ගලයා සාමාජ්‍යයෝජනය කිරීම පාසල් මගින් සිදු වේ.

ආගමික සංස්ථාව ද සාරධර්ම ගොඩනැගී මේ ලා බලවත් සාධකයක් වේ. ශ්‍රී ලංකාවේ සාරධර්ම පද්ධතිය මත බොද්ධාගමික බලපෑම අතිමහත් වේ. බටහිර රටවලට වඩා සුවිසල් සාරධර්ම පද්ධතියක් ආසියාතික රටවල පවතින බව සියුම් ව නිරික්ෂණය කළ විට හඳුනා ගත හැකි ය. මෙයට ප්‍රබලතම හේතුව ආසියාකරයේ පැතිර පවතින බොද්ධ තැකුරුවයි.

ශ්‍රී ලංකාවේ පවුල් ව්‍යුහය තුළ ආගමික සාරධර්ම සමුහයක් සුරකී ඇත. මාපිය දු දරු සම්බන්ධය ප්‍රබල ව පැවතීම එයට හේතු වී ඇත. දරුවන් කොපමුණ වියපත් වුවත් දෙම්විපියේ ඔවුන් මත යම් අධිකාරිබලයක් පවත්වති. වඳ්ද දෙමාපියන් සම්බන්ධයෙන් සැලකිලිමත් වීම අතින් ලාංකිකයේ බටහිර සාරධර්ම පද්ධතියට වඩා විශේෂත්වයක් දක්වති. සමාජ ස්ථාරායනය අනුව සාරධර්මවල යම් වෙනස්වීම් ද හඳුනාගත හැකි ය. දිලිඳු සමාජයේ හා දනවත් සමාජයේ ඇගයුම් පද්ධති සියුම් ව නිරික්ෂණය කිරීමේ දී මෙය හොඳින් පැහැදිලි වේ.

ලදාහරණ ලෙස ග්‍රාමීය සමාජයේ දරුවන්ගේ ඇශ්‍රුම් පැළඳුම් පිළිබඳ ව වැඩිහිටියන් දරන මතය, නාගරික සමාජයේ වැඩිහිටියන් දරුවන්ගේ ඇශ්‍රුම් පැළඳුම් පිළිබඳ ව දරන මතයට වඩා බොහෝ දුරට වෙනස් වේ.

සරල සමාජවල සමාජ ඒකාබද්ධතාව පවත්වාගැනීමට සාරධර්මවල බලපෑම වැදගත් වේ. පුද්ගලයන් එකිනෙකා අතර පවත්වා ගත සුතු වර්යාවන් මගින් සමාජමය සංස්කෘතිය රදා පවතින්නේ සාරධර්ම නිසා බව එම්ල් බුරකයීම් ප්‍රකාශ කරයි.

ලාංකික සමාජයේ ප්‍රබල ලෙස ඇගයීමට ලක්වන සාරධර්ම රාජියක් හඳුනාගත හැකි ය. එතරම් ම නොවුවත් බටහිර සමාජයේ ද සාරධර්ම පද්ධතියක් ඇති බව රෝබට් හා විලියමස් විසින් ඇමරිකානු සමාජය ඇසුරින් සාරධර්ම දහ අටක් ලැයිස්තුගත කිරීමෙන් පෙනේ. සාරධර්ම පිළිබඳ අධ්‍යයනය කිරීම තුළින් සමාජයේ සමාජ සංස්කෘතියේ දිගාගත වීම පිළිබඳව හඳුනාගත හැකි ය. උදාහරණ වශයෙන් පුද්ගල තැකුරුව හේ පොඳු තැකුරුව වැනි සමාජ ක්‍රම එහි දී කැපී පෙනේ. ඇතැම් විට යුරෝපීය ජාතිකයන් අතර කළ සුදු හේදය ඔවුන්ගේ සාරධර්ම පද්ධතිය තුළ

ද සැගවී අන්තර්ගත වන අතර සෙසු ලෝක සමාජය එය බැහැර කරයි.

මිනැම ම සමාජයකට පොදු සාරධර්ම පද්ධතිය තුළ මතු සඳහන් සාරධර්ම බොහෝ දුරට හඳුනාගත හැකි වේ.

- * මානව දායාව
- * සුචිත්‍රත්වය
- * සමානාත්මකාව
- * තිදහස
- * ජාතික හැඟීම
- * ප්‍රජාතන්ත්‍රවාදී බව
- * වැඩ කිරීම
- * දියුණුව ඇති කරගැනීමේ උනන්දුව
- * සාර්ථකත්වය
- * සුබනමු ජීවිතය

සාරධර්ම අතර ද ඇතැම් විට ගැටුම් සහගත තත්ත්ව පවතී. සමානාත්මකාව අගයන සමාජ ක්‍රමය තුළ පැවැති කිරීමේදීත්, විවාහය සිදුකිරීමේදීත් කුලය සමහර අවස්ථාවල ප්‍රබල සාධකයක් ලෙස සැලකීම රට හොඳ උදාහරණයකි. දියුණුවේමේ උනන්දුව සමාජයේ පිළිගත් සාරධර්මයක් වන අතර ම ඇතැම්හු ඒ සඳහා ව්‍යවහාර ක්‍රමවේද හාවිත කිරීමට පෙළමෙනි.

ධර්මතාවන් ක්‍රියාත්මක වන්නේ සාරධර්ම මූලික වූ ඇගයුම්වල ප්‍රායෝගික හාවිතයන් ලෙස ය. සමාජය පොදුවේ පිළිගත් බව හෝ ප්‍රතික්ෂේප කළ බව හෝ දර්මතාවක ඇති ලක්ෂණයකි. දර්මතා රැකිමෙන් ලැබෙන සමාජ ප්‍රතිලාභයට වඩා දර්මතා බිඳීමෙන් සිදුවන අවමානයේ බලපෑම කැඳී පෙනේ. සමාජයේ ප්‍රබල දර්මතා ඇතැම් විට නෙතික සමාජ පාලනයට ද ඇතුළත් වී පවතී. උදාහරණයක් ලෙස සුචිත්‍රත්වය දර්මතාවයක් ලෙස රැකගැනීමට අපි කටයුතු කරමු. එහෙත් ඒ පිළිබඳ ව විශේෂයෙන් නෙතික බලපෑමක් නැත. නමුත් එය කඩ වන ක්‍රියාකාරකම් නීතිය මගින් වැරදි ලෙස නම් කර දැන්වනයට යටත් කර තිබේ. උදාහරණ ලෙස ලමා අපයෝජනය, ගණිකා වෘත්තිය ආදිය දැක්විය හැකි ය. ඇතැම්

විට ස්වයං පෙළඹවීමෙන් ද අතැම් විට නෙතික පෙළඹවීමෙන් ද සුවරිත දෑඡ්ලිය තුළ රදි කටයුතු කිරීමට සමාජය යොමු වේ. එබැවින් ධර්මතා හා සාරධර්ම සමාජ පාලනයට ගක්නියක් ලබා දෙයි. මිනිසාගේ ස්වභාවික හැසිරීම යුක්ති සහගත වන සැම අවස්ථාවක ම එය ධර්මතාවන් තුළ ම අන්තර් ග්‍රහණය වී ඇත. එය සමාජයේ අපේක්ෂිත වර්යයා පද්ධතිය ලෙස ස්ථානගත වී ඇත. මෙලෙස පුද්ගල අභ්‍යන්තරීකරණයට පාත්‍රවීම නිසා ම ධර්මතා සුරකීම සඳහා පෙළඹවීමක් අවශ්‍ය ම නොවන තත්ත්වයක් ඇති වේ. එය සමාජයේ මුල් බැස ගත් හර පද්ධතියක් ලෙස සංස්කෘතිය මස්සේ පවරාදීමට බඳුන් වේ.

කිහියම් සමාජයක පවතින ධර්මතා සමුදාය සකස්වන්නේ තත් සමාජයේ ජ්‍වන රටාව පදනම්ව ය. මක්නිසා ද යත් මිනිසාගේ මූලික ම අවශ්‍යතාව ජ්‍වන්වීම නිසාවෙනි. පුද්ගලයා ජ්‍වන්වීමේ දී ඒ සඳහා සැමවිට ම විකල්ප ගණනාවක් අතරින් කිහිපයක් තෝරා අත් හදා බලයි. ප්‍රකට සමාජ විද්‍යාඥයකු වූ සම්නර් පවසන්නේ මෙම විකල්ප අතුරෙන් තෝරාගත් එකක් හෝ කිහිපයක් නැවත සිදුකිරීමෙන් හා අනුකරණය කිරීමෙන් පුද්ගල වර්යාවන් සමග බද්ධ වී සමාජය තුළ තුරුපුරුදු බව හා පිළිගැනීමට ලක්වන බවයි. එම සම්මතකරණය ධර්මතාවක් බවට නිතැතින් පත් වේ.

ධර්මතාවල ඉහළම මට්ටම නීතිය මගින් ව්‍යවහාර වේ. නීතිය මගින් සිදු කරන්නේ ධර්මතාවලට අනුකූල ව ජ්‍වන්වීමට බලය යෙද්වීමයි. සිරිත් විරිත්, ජනාචාර, ගණාචාර රැකිම සම්බන්ධයෙන් බලකරුවෙකු නොමැති ව්‍යව ද නීතිය ආරක්ෂා කිරීමට පුද්ගලයන් හා ආයතන ස්ථාපනය කර ජ්වාට බලය පවරා ඇත. ධර්මතාවලට නොමැති ලක්ෂණ හතරක් නීතියට ඇති.

1. නීතිය රජය මගින් නිල වශයෙන් ප්‍රකාශයට පත් කර රජය විසින් ම ක්‍රියාත්මක කරයි.
2. නීතිය පුළුල් ලෙස විවරණය කර අරුත් ගන්වා ලේඛනගත කර ඇත.
3. නීතිය ක්‍රියාත්මක කිරීමට බලාත්මක පුද්ගලයන් හා ආයතන පවතී.
4. නීතිය කඩ කරන්නන්ට එයින් වන වරද ප්‍රමාණය කර දැඩුවම් නීතිය කර ඇත.

ධර්මතා, කුමයෙන් වෙනස්වීම්වලට ලක් වේ. වයස, නාගරීකරණය, සමාජ ස්කරායනය, අධ්‍යාපනය, ආර්ථික සාධක, දේශපාලන මතවාද දර්මතාවලට බලපෑම් කරයි. උදාහරණ ලෙස තරුණ ජීවිතයේ දර්මතාවන් වඳුනු ජීවිතයේ දී වෙනස් වේ. අධ්‍යාපනයෙන් ඉහළ යන් ම දර්මතා වෙනස් කරගනී.

ධර්මතාවල අපේක්ෂිත හා ප්‍රායෝගික මට්ටම් අතර යම් වෙනස්කමක් පවතී. එය පරමාදුරුසි දර්මතා හා යථාර්ථ දර්මතා වශයෙන් හඳුන්වයි. පරමාදුරුසි දර්මතාවක් හා අදාළ දර්මතාව ත්‍රියාත්මක කිරීම සම්බන්ධයෙන් උත්තරීතර මට්ටමයි. යථාර්ථ දර්මතා යනු ව්‍යවහාරික සමාජය තුළ එය අත්පත් කරගන්නා මට්ටමයි. උදාහරණයක් ලෙස ජාතික හැඟීම දර්මතාවකි. එය ජාත්‍යානුරාගය, ස්වදේශවාත්ශල්‍යය වැනි හැඟීම සමග බැඳී උත්තරීතරව පිහිටයි. එහෙත් ව්‍යවහාරික සමාජය තුළ සියලු ජාතීන් අතර සමානාත්මකාව පවත්වා ගත යුතු බවට පිළිගෙන කටයුතු කළ යුතු ය. තමා අයන් ජාතිය සමාජයේ උසස් යයි සැලකීමට එහි දී ඉඩක් නැත.

සමාජයේ දර්මතාවලින් පුද්ගලයා ඇත්තේම අනෝත්මිය තත්ත්වය ලෙස එම්ල් බුරුකයිම “සියදිවි නසාගැනීම” නමැති කාතියේ හඳුන්වා දී ඇත. දර්මතා විරහිත බව නිසා ඇතිවන මනසෙහි අන්තර්ගත ගැටලු තත්ත්වය දිවී නසා ගත හැකි තත්ත්වයක් දක්වා වර්ධනය විය හැකි බව බුරුකයිම දක්වා ඇත. පුද්ගලයෙකු දර්මතා විරහිත වීම නිසා සමාජයේ අවමානයට හා ප්‍රතික්ෂේප කිරීමට භාජනය වේ. එමගින් ඇතිවන සමාජ බලපෑම් ඉතා භාන්දායක බව ඔහු පවසයි.

සරල සමාජයක සිට සංකීරණ සමාජයක් දක්වා ඔහුම මට්ටමක දී සාරධර්ම හා දර්මතා පදනම්ව පුද්ගලයා හා සමාජය අතර අන්තර් ත්‍රියාව පාලනය සිදු වේ. මේ අනුව සලකන කළ සාරධර්ම හා දර්මතා සමාජ පාලනය කෙරෙහි දැඩි බලපෑමක් ඇති කරන බව පැහැදිලි වේ.

5.4. සමාජ පාලනයෙහි ලා හික්ෂුන් වහන්සේලාගේ කාර්යාරය

සමාජයේ සුබනම්‍ය පැවැත්ම උදෙසා මග පෙන්වන ප්‍රබල ආගමික දැරූනය ලෙස බුදුදහම අව්‍යාදයෙන් හඳුන්වා දිය හැකි ය. ශ්‍රී ලංකාව ඇතුළු ආසියාකරයේ රටවල් ගණනාවක සමාජ හර පද්ධතිය ගොඩනැවීමේ ලා බුදු දහමීන් සිදු වූ බලපෑම් සුවිශාල වේ. එයිනුත් පේරවාදී බෙංධු සමාජයට ඉන් සිදු වූ බලපෑම් වඩාත් පුළුල් වේ.

දෙවනපෑතිස් රුජු ද්‍රව්‍ය මහින්දාගමනයෙන් ඇරුණි මෙම සමාජ

වෙනස්වීම අද දක්වා ම අඛණ්ඩ ව පැවතීම විශේෂත්වයකි. බුදුරජාණන් වහන්සේ මෙසේ ලොව පහළ වූ අසහාය සමාජ විද්‍යායෝග ලෙස හඳුන්වා දීම කිසිසේත් වැරදි නොවේ. බොද්ධ සමාජ සාරධර්ම හා ධර්මතාවලට බොහෝමයක් පාදකවුයේ එකල හාරත සමාජය තුළ මූල් බැසගෙන තිබූ හික්ෂණයයි. එයට නව අර්ථකථනයන් හා තාරකික බවක් ලබාදෙමින් ප්‍රතිශ්චාපනය කිරීම බුදුදහමින් සිදුවිය.

භාරතිය සමාජයේ තිබූ (බාහ්මණ, ක්ෂතිය, වෙශ්‍ය, ගුද) වතුර්වරණ ක්‍රමය වෙනුවට (හික්ෂු, හික්ෂණී, උපාසක, උපාසිකා) සිව්වනක් පිරිස් ආදේශ විය. එතෙක් පැවති කුල පදනම මත වූ සමාජ ස්ථරායනට එමගින් නව අර්ථකථනයකට ලක්විය. සමාජය ක්‍රියාත්මක විය යුත්තේ සියලු දෙනාට හිතසුව පිණිස යන මතය වඩාත් තහවුරු විය. බුදුරජාණන් වහන්සේ සැම පුද්ගලයකුට ම සමාන උරුමකම තිබිය යුතු ය යන ධර්මතාව සමාජය තුළ ස්ථාපනය කළේ ය. නුතනයේ හාවිත වන මූලික මිනිස් අයිතිවාසිකම්වල අගය ලොවට හඳුන්වා දුන් ප්‍රමාදය ලෙස බුදුරජාණනන් වහන්සේ හඳුන්වා දිය හැකි ය.

බොද්ධ සමාජ පාලනයෙහි ලා වැදගත් ධර්මතාවන් රාජියක් ඉතා පැහැදිලිව සුතු පිටකයේ හඳුනා ගත හැකි ය. මංගල, සිගාලෝවාද, පරාහව, වසල, වුල්ලනත්මීපදේශීපම, වක්කවත්ති සිහනාද සහ කාලාම වැනි සුතු ධර්මයන් ඒ අතුරන් කැපී පෙනේ.

සම්බුද්ධ පරිනිරවාණයෙන් සියවස් තුනක් ඇවැමෙන් පහළ වූ අගෝක රජතුමා බුද්ධ ධර්මය ලොව පතුරුවාලීමට සමත් විය. එතෙක් ඉන්දියාවට සිමා වී තිබූ බොද්ධ සමාජ ක්‍රමය ඒ සමග ම පැතිර ගියේ ය. කණ්ඩායම් නමයක් මගින් පතුරවා ලු බුදුදහම ලංකාවට ගෙන ආවේ මිහිදු මාහිමියන් ප්‍රමුඛ කණ්ඩායම විසිනි. රාජානුග්‍රහය ලබාගැනීමට මිහිදු හිමියන් සමත්වීමන් සමග ලාංකික සමාජයේ ප්‍රබල සමාජ වෙනස්වීමක් ඇති විය. ඒ සමග ම හික්ෂණ් වහන්සේගේ සමාජ කාර්යනාරය ද පුළුල් පිළිගැනීමක් සහිත ව ස්ථාපනය විය.

අනුරාධපුර මහා විහාරිය හික්ෂු සමාජය රාජ්‍ය පාලනයේ දී පාලකයන්ට අනුගාසනා කිරීමේ තියුක්ත විය. දසරාජ ධර්මයෙන් යුතු ව රට පාලනය කිරීම මගින් ධර්මිෂ්‍ය පාලකයෙකු රටට බිජිකිරීමට හික්ෂණ් වහන්සේලා විසින් මග පෙන්වනු ලැබේණි. ශිල්‍ය, පරිත්‍යාගය, සෘජුබව, තපෝගුණය, අක්‍රුදය, අවිහිංසාව වැනි ධර්මතාවන් ඒ සමගම රාජ්‍ය

පාලනයට අත්‍යවශ්‍ය ගුණාග ලෙස සම්මත විය.

මෙවැනි පසුවීමක් තුළ හික්ෂුවගේ කාර්යභාරය ද අනන්‍ය ලෙස සමාජය තුළ ස්ථාපනය විය. විශේෂයෙන් පන්සල අධ්‍යාපනයේ මූලික කේන්ද්‍රස්ථානය වීමත් සමග හික්ෂුන් වහන්සේලාගේ ගාස්තික කාර්යභාරය ඉක්මවා ගාස්ත්‍රීය කාර්යභාරයක් ද සමාජගත විය. බුදුරජාණන් වහන්සේ හික්ෂුන්ගේ සමාජ ක්‍රියාකාරී බව යම් පාලනයන්ට නතු කළේය. සේවියා ලෙස හඳුන්වන ධර්මතා සමුහයක් මගින් හික්ෂු අනන්‍යතාව රැකගැනීමට මග පෙන්වී ය. එහෙත් ගිහි සමාජයේ යථා පැවැත්මට පංච ශිල ප්‍රතිපත්තිය සමාජය තුළ පිළිගැනීමට ලක් වූ අතර සමාජයේ අනෙක්තාව ගරුත්වය තහවුරු කිරීමට ද ඉවහල් විය.

සමාජ පාලනයක් උදෙසා බෝද්ධේපදේශ සමාජ ගතකිරීමේ දී හික්ෂුවගේ කාර්යභාරය අත්මහත් වේ. යහපත් සමාජයක් සඳහා මග පෙන්වන සිගාලෝවාද සූත්‍රය වැනි දේශනාවන් සමාජයේ විවිධ ස්ථිරයන් අතර මතා අනෙක්තාව සම්බන්ධතාව තහවුරු කරයි. පුද්ගලයා අවට සමාජයේ අත්‍යවශ්‍ය සම්බන්ධතා සඳිසා වශයෙන් දක්වා එම දිසාවන් අතර පුතුකම් සමුහයක් එහි දි ප්‍රකාශයට පත් වී ඇත. හික්ෂුන් වහන්සේලා ද ස්වකිය දායක කාරකාදීන් විෂයෙහි පැවතිය යුතු අන්දම මෙම දේශනාවේ දක්වා ඇත.

සමාජය විසින් පැවැදි පක්ෂය විෂයෙහි ඉටු කළ යුතු සේවාවන් සහ පැවැදි පක්ෂය විසින් සමාජය විෂයෙහි ඉටු කළ යුතු සේවාව එහි පැහැදිලි ව දක්වා ඇත.

හික්ෂු සමාජය විසින් ගිහි සමාජය උදෙසා ඉටු කළ යුතු සේවාවන්

- * පවිකම්වලින් වැළැක්වීම
- * සුවරිතයේ යෙද්වීම
- * යහපත් සිතින් අනුකම්පා කිරීම
- * නො ඇසු ධර්මය අසන්නට ඉඩ සැලකීම
- * ඇසු ධර්මය පිළිබඳ අවබෝධය ඇති කිරීම
- * සුගතිගාමී මාර්ගය කියාදීම

ගිහි සමාජය විසින් හික්ෂු සංසයා විෂයෙහි ඉටු කළ යුතු සේවාවන්

- * මෙත්‍රී සහගත කාය කරම
- * මෙත්‍රී සහගත වාග් කරම
- * මෙත්‍රී සහගත මතෙක් කරම

* නො වසන ලද දොරටු ඇති බව

* සිවිපසය ලබා දීම

මේ අනුව බුදුරජාණන් වහන්සේ ස්වකිය ග්‍රාවක පිරිස සමාජ පාලනය විෂයෙහි සියුම් ලෙස පුහුණු කළ බව පෙනේ. මතා ගිහිපැවිදි සම්බන්ධයක් සමග සමාජයට අනුගාසනා කිරීමේ බලවත්හාවය මහා සංසරත්නයට නොඅඩුව ලැබුණි.

ලිඛිජ්වී රජදරුවන් පුගුණ කළ සප්ත අපරිභාතිය ධර්ම අද දක්වාන් සමාජ පාලනය කෙරෙහි යොදවා ගත හැකි අගනා අදහස්වලින් පරිපූරණ වේ. අතිතයේ මෙම දහම් කරුණු පුගුණ කළ හික්ෂුන් වහන්සේලා රජවරුන්ට ද පාලනය සම්බන්ධයෙන් අවවාද අනුගාසනා කිරීමට තරම් බලවත් වූහ. එමගින් බොද්ධ සමාජ පාලනය කුමවේද ලාංකික සමාජය ඒකීයත්වයට පත් කළේ ය.

පාරභෝතික හා දේවවාදී යුගවල සමාජ පාලනය අද්හුත ස්වභාවරමයේ බලවේගවලට බිය මුශු බවක් ආරෝපණය කිරීමකින් හා අනුකරණය තුළින් සිදුකෙරුණ ද බොද්ධ දරුණනය මුල් බැස ගැනීමන් සමග එය විවාරිශීලි බවක් ඇති කරගත්තේ ය. බුදුදහම අමූලික ගුද්ධාවට වඩා ආකාරවත් ගුද්ධාව අගය කිරීමෙන් මෙය පැහැදිලි වේ. බුදුදහමේ ඒහිපස්සික ගුණය පාදක ව සමාජය වෙත පිවිසීමට හික්ෂුව සූදානම් විය යුතු ය. සැමවිට ම මිනිසාගේ විවාරිශීලි බවත් බුද්ධියන් අවදි කිරීමට අවශ්‍ය සියලු ම ධර්මයානයෙන් හා සමාජයානයෙන් හික්ෂුව පෝෂිත විය යුතු ය.

තුතන පරිභෝජනවාදී සමාජය සැමවිට ම ධර්මයෙන් ඇත්තේ ස්වභාවික ව ම සිදුවේ. අතිත සමාජ පර්යායන් බිඳ වැටී නව සමාජ පර්යායක් ගොඩනැගීමට නාගරිකරණය, කාර්මිකරණය, අධ්‍යාපනය, ගෝලීයකරණය, සන්නිවේදන දියුණුව ආදිය අනවරතයෙන් බලපායි. මෙම පසුව්ම තුළ සමාජය ධර්මය කෙරෙහි ප්‍රසන්න ආකල්ප ඇති කිරීමටත් ධර්මය වෙත ආකරුණය කරගැනීමටත් හික්ෂුව නිරතුරු ව සූදානම්න් පසුවිය යුතු ය. එහි දී වඩාත් ඉවසිලිවන්ත ව හා සැලසුම් සහගත ව සමාජයට ප්‍රවේශ වීම අවශ්‍ය වේ.

හික්ෂුන් වහන්සේ ආදරණයෙන් ම අල්පේච්ච, අල්ප හාණ්ඩික උපභෝග පරිභෝග වස්තුවෙන් යුත්ත විය යුත්තා හ. අල්පේච්ච, හා සරල බවින් අත්මිදෙන් ම ඇති වන්නේ අසහනය, අතෘප්තිය හා අහංකාරයයි. එය සමාජය නොතිත් තරගයකට යොමු කරන අතර පරාජීතයන් හා දියුණුවන්න න් අතර නිතුනිත් ම ඇතිවන්නේ වෙරය, රේඛ්‍යාව වැනි දුරගුණයන් ය. බොද්ධ සමාජ පාලන කුම හඳුන්වාදීමේ ගාමක බලවේගය ලෙස හික්ෂුව

මෙම හීන ධර්මයෙන් හෝ විනිරුමක්ත විය යුතු බව අදාළ ධර්මයෙහි පැහැදිලි ව දක්වා ඇත. විනය පිටකයේ සේඛියා වලින් අනුදැන වදාරා ඇත්තේ මෙයට අදාළ හික්ෂු සමාජ ධර්මතාවන් ය.

ආර්ය අඡ්ටාංගික මාර්ගයේ සම්මා ආජ්වයන්, සම්මා වායාමයන් නිරතුරුව හික්ෂුන් වහන්සේ විසින් ස්වකීය දායක සමාජය විෂයෙහි නිතැතින් අනුගාසනා කළ යුතු වේ. සම්මා ආජ්වයට කරුණු හතරක් ඇතුළත් වේ. අවි වෙළඳාම, මත් ද්‍රව්‍ය වෙළඳාම, මස් පිණ්ස සතුන් ඇති කිරීම, මස් වෙළඳාම එමගින් පිටු දැක ඇත. කුසල් දියුණු කිරීමන් අකුසල් බැහැර කිරීමන් සම්මා වායාමයෙන් අදහස් කෙරේ. මෙම කරුණු නිරතුරු ව සමාජයට සිහි කිරීම හික්ෂුවගේ ප්‍රධාන කාර්යභාරයක් ලෙස දැක්විය හැකි ය.

හික්ෂුව සැමවිට ම පරිසර නිතකාමී පුද්ගලයකු වීම ධර්මයෙන් අපේක්ෂා කරයි. ගාක, සතුන් පමණක් නොව පස, ජලය, වාතය විෂයෙහි ද සංරක්ෂණකාමී ලෙස ජ්වත්වීම බොද්ධ ආහාසය සි. මෙම වත් පිළිවෙත් අනුගමනය කිරීමෙන් වාසයට ප්‍රියජනක වූත් මනා පාලනයකින් යුතු වූත් සමාජයක් නිතැතින් ම සකස් වේ.

05 ක්‍රියාකාරකම

01. තුනන සමාජය තුළ ඔබ ශිෂ්‍ය හික්ෂුවක ලෙස හෝ ශිෂ්‍යයකු ලෙස පාලනය වන කුමවේද පහක් ලියා දක්වන්න.
02. “තනි තනි ව ඔබ පාලනය වීම තුළින් ඔබ නියෝජනය කරන සමාජය ද පාලනය වෙයි” පිළිගත හැකි ද? ඔබේ පිළිතුරට හේතු දක්වන්න.
03. අවධිමත් සමාජ පාලනය විධිමත් සමාජ පාලනයෙන් වෙනස් වන්නේ කෙසේ ද?
04. සිරින් (වාරිතු) කළ යුතු දැවිත් (වාරිතු) නොකළ යුතු දැ
 - I සිරින් පහක් නම් කරන්න.
 - II විරින් පහක් නම් කරන්න.
 - III සමාජයේ යහපැවැත්මට මෙවා දායකවන ආකාරය දක්වන්න.

05. පන්තියේ සියලු ම සිසුන් කණ්ඩායම් දෙකකට බෙදී පහත සඳහන් මාතෘකාව යටතේ විවාදයක් පවත්වන්න.

යෝගීතා පිළි සමාජ පාලනයට සාරධර්ම රකීම ප්‍රමාණවත් වේ.

ප්‍රතියෝගක පිළි සමාජ පාලනයට සාරධර්ම රකීම ප්‍රමාණවත් නොවේ.

06. පහත සඳහන් ප්‍රශ්නවලට අදාළ තිබැරදි පිළිතුර වරහන් තුළින් තෝරා ලියන්න.

- I. සමාජ පාලනයට අවශ්‍ය කරුණු වැඩි ප්‍රමාණයක් දකින සූත්‍ර දේශනාවක් වනුයේ, (සිගාලෝවාද සූත්‍රය, වක්කවක්ති සිහනාද සූත්‍රය, වසල සූත්‍රය) යි.
- II. මහා විහාරික හික්ෂු සමාජය රාජ්‍ය පාලනය සඳහා රජ්‍යන්ට අනුගාසනා කළේ (දස පුණ්‍යත්විය, දස රාජ ධර්මය, දස සිල් දීම, දස පාරමිතා) මගින් ය.
- III. සාමන්‍රේෂීය හික්ෂුන්වහන්සේ ගේ පාලනය (විනය) සඳහා බුදුරජාණන් වහන්සේ දේශනා කළ විනය නීති වූයේ (දස සිල්, උපසම්පදා සිල්, පන්සිල්, සෙබියා සිල්) වේ.
- IV. හික්ෂුනී සමාජය විසින් ගිහි සමාජය උදෙසා ක්‍රියා කළ යුතු ආකාරය දැක්වෙන සූත්‍ර ධර්මය (සිගාලෝවාද, ව්‍යාග්‍රස්පත්ති, මංගල, පරාහව) සූත්‍ර ධර්මය වේ.
- V. යහපත් දිවිපැවැත්ම අර්ථවත් කරන ආර්ය අභ්‍යාංගික මාර්ග අංගය (සම්මා ආභ්‍යාංගික, සම්මා සමාධී, සම්මා සංක්ත්පේ, සම්මා සති) වේ.